

# उग्र पर दुनियाभर के निवेशकों की नजरें: दीपक

राज्य ब्यूरो, जागरण • लखनऊ: अवस्थापना एवं औद्योगिक विकास आयुक्त (आइआइडीसी) दीपक कुमार ने कहा है कि उत्तर प्रदेश राजस्व सरप्लस राज्य है। राज्य में तेजी के साथ विकसित हो रहे इन्फ्रास्ट्रक्चर और निवेश के अनुकूल माहौल के चलते औद्योगिक विकास की गति भी लगातार बढ़ रही है। कनेक्टिविटी के क्षेत्र में राज्य ने काफी काम किया है। इसकी वजह से दुनियाभर के निवेशकों की नजरें उत्तर प्रदेश पर टिकी हैं।

शनिवार को होटल सेंट्रम में आयोजित सीएफओ कान्वलेव का शुभारंभ करने के बाद उन्होंने कहा कि राज्य सरकार निवेशकों को विभिन्न प्रकार की सुविधाएं प्रदान कर रही है। नियोजन एवं कार्यक्रम कार्यान्वयन विभाग के प्रमुख सचिव आलोक कुमार ने उत्तर प्रदेश को एक ट्रिलियन डालर की अर्थव्यवस्था बनाने की रणनीति साझा की। उन्होंने



लखनऊ में शनिवार को इन्वेस्ट यूपी के तत्वावधान में आयोजित सीएफओ कान्वलेव में भाग लेते अवस्थापना और औद्योगिक विकास आयुक्त दीपक कुमार, प्रमुख सचिव नियोजन और कार्यक्रम आलोक कुमार, इन्वेस्ट यूपी के कार्यपालक अधिकारी विजय किरण आनंद व अन्य • इन्वेस्ट यूपी

## • सीएफओ कान्वलेव में आइआइडीसी ने पेश की प्रदेश के विकास की तस्वीर

बड़े पैमाने पर विकास, निवेश संवर्धन, नवाचार और प्रस्तावित लखनऊ एआइ सिटी जैसी नई संभावनाओं पर प्रकाश डाला। वहीं, इन्वेस यूपी के मुख्य कार्यपालक अधिकारी (सीईओ) विजय किरण

आनंद ने उत्तर प्रदेश को घरेलू और वैश्विक निवेशकों के लिए पसंदीदा गंतव्य बताया। उन्होंने उग्र जीसीसी नीति-2024, उत्तर प्रदेश औद्योगिक निवेश एवं रोजगार प्रोत्साहन नीति-2022 तथा यूपी एफडीआइ, एफसीआइ व फार्च्यून ग्लोबल नीतियों के तहत निवेशकों को निवेश पर दी जा रही छूट की जानकारी दी।